
` वल 541५३ हषा]2 15 51116 ॥‰ रणौाभटश्ल 15 एषा€ भाते 

णिः 9 लौशाल€ ल्वा0ा. गाल ऽ व्राता (गाललूा गा दश्णातालाी 
15 (ला अति 1 छठपाते व्रवण्ट का लात्‌, ताऽञलापा0ा, जणा ध1€ 


1.56 ^ 7/८ .5द724८/13८ 551८112 

110 ५1€त&€ 1.€., 1€411228॥01 र 15 20501111 त151111655 जगा) 
एवात, € वप्गे05 1६16286, 6450118 गी 1116 177&45वा 179 पणल) 

€ 17€ काफल 17 पातलऽकाता६ € पाला दी516व। पप. 

(प एर 
^+ एए र 
सांख्यसूत्राः 
अथ त्रिविधदुः खात्यन्तनिवृत्तिरत्यन्तपुरूषार्थः॥९॥ 
न वृष्टात्तत्सिद्धिर्निवृत्तेरप्यनुवृत्तिदर्शनात्‌॥२॥ 
प्रात्यहिकक्षुत्प्रतीकारवत्तत्प्रतीकारचेष्टनात्पुरूपार्थत्वम्‌॥(२३॥ 


स्वसिम्भवात्सम्भवेऽपि सत्वासम्भवाद्धेयः प्रमाणकुशलैः।४॥ - 


 उत्कर्षदिपि मोक्षस्य सर्वोत्कर्षश्रुतेः॥५॥ 
अविशेषश्चोभयोः॥६॥ ` 

न स्वभावतो बद्धस्य मोक्षसाधनोपदेशविधिः॥७॥ 
स्वभावस्यानपायित्वादननुष्टानलक्षणसप्रामाण्यम्‌॥८॥ 
नाशक्योपदेशविधिरुपदिष्टेऽप्यनुपदेशः॥९॥ 
शुक्लपयवद्वौजवच्चेत्‌॥१०॥ 

शक्त्युद्धवानुद्धवाभ्यां नाशक्योपदेशः॥॥११॥ 

` न कालयोगतो व्यापिनो नित्यस्य सर्वसम्बन्धात्‌॥९२॥ 
न ` देशयोगतोऽप्यस्मात्‌॥१३॥ 

नावस्थातो देहधर्मत्वात्तस्याः॥१४॥ 

असङ्गोऽयं पुरुष इति ॥१५॥ 

न कर्मणान्यधर्मत्वादतिप्रसक्तेश्च ॥९६॥ 
विचित्रभोगानुपपत्तिरन्यधर्मत्वे ॥९७॥ 
प्रकृतिनिनन्धनाच्चेत्न तस्या अपि पारतत्र्यम्‌॥१८॥ 

न नित्यशुद्धबुद्धमुक्तस्वभावस्य तद्योगस्तद्योगादृते ॥१९॥ 
नाविद्यातोऽप्यवस्तुना बन्धायोगात्‌॥२०॥ 

वस्तुत्वे सिद्धान्तहानि;॥२९॥ 

विजातीयद्वैतापत्तिश्च ॥२२॥ 

विरुद्धोभयरूपा चेत्‌॥२३॥ 
न तादृक्पदार्थप्रतीतेः॥२४॥ 
न वयं षट्पदार्थवादिनो वैरोषिकादिवत्‌॥२५॥ 


अनियतत्वेऽपि नायैक्तिकस्य संग्रहोऽन्यथा बालोन्मत्तादिसमत्वम्‌॥२६॥ 


नानादिविषयोपरागनिमित्तको.ऽप्यस्य॥२७॥ 

न बाहयाभ्येन्तरयोरूपरञ्जकभावोर्पि देशायवधा 
नात्छघ्नस्थपाटलिपुत्रस्थयोरिव ॥२८॥ 
हयोरेकदेशलब्धोपरागान्न व्यवस्था॥२९॥ 
अदृष्टवशाच्येत्‌॥३०॥ 

न द्वयोरेककालायोगादुपकार्योपकारकभावः।॥२१॥ 


 पुत्रकर्मवदिति चेत्‌॥३२॥ 


नास्ति हि तत्र स्थिर एक आत्मा यो गर्भाधानादिना संस्क्रियेत॥३३॥ 
स्थिरकार्यासिद्धेः क्षणिकत्वम्‌ ॥३४॥ 

न प्रत्यभिक्ञाबाधात्‌।॥२५॥ 

श्रुतिन्यायविरोधाच्च॥३६॥ 

दष्टान्तासिद्धेश्च ॥२७॥ 

युगपज्जायमानयोर्न कार्यकारणभावः।३८॥ 

पूर्वापाय उत्तरायोगात॥३९॥ 

तद्धावे तदयोगादुभयव्यभिचारादपि न॥४०॥ 

पूर्वभावमात्रे न नियमः॥४१॥ 

न विज्ञानमात्रं बाह्यप्रतीतेः॥४२॥ 

तदभावे तदभावाच्छन्यं तर्दि॥४३॥ 

शून्यं तत्वं भावो विनश्यति वस्तुधर्मत्वाद्विनाशस्य ॥४४॥ 
अपवादमात्रमबुद्धानाम्‌॥४५॥ 

उभयपक्षसमानक्षमत्वादयमपि ॥४६॥ 
अपुरुषार्थत्वमुभयथा॥४७॥ 

न गतिविशेषात्‌॥४८॥ 

निषिक्रयस्य तदसम्भवात्‌॥४९॥ 
मूर्तत्वादूघटादिवत्समानधमपित्तावपसि द्धान्तः ॥५०॥ 

गतिश्रुतिरप्युपाधियोगादाकाशवत्‌॥५९॥ 

न कर्मणाप्यतद्धर्मत्वात्‌॥५२॥ 

अत्तिप्रसक्तिरन्यधर्मत्वे ॥५३॥ 
निर्गुणादिश्रुतिविरोधश्चेति॥५४॥ 
तद्योगोऽप्यविवेकात्र समानत्वम्‌॥५५॥ 
विपर्ययाद्रन्धः॥५६॥ 
नियतकारणात्तदुच्छित्तिर््वान्तवत्‌॥५६॥ 
प्रधानाविवेकादन्याविवेकस्य तद्धाने हानम्‌॥५७॥ 
वाङ्मात्र न तु तत्त्वं चित्तस्थितेः॥५८॥ 

युक्तितोऽपि न बाध्यते दिङ्मूढवदपसेक्षादूते ॥५९॥ 
अचाक्षुषाणामनुमानेने बोधो धूमादिभिरिव वहे॥६०॥ 
सत्त्वरजस्तमसां साम्यावस्था प्रकृतिः प्रकृतेर्महान्महतो 
ऽहंकारोऽहंकारात्पञ्च तन्मात्राण्युभयमिन्द्रियं तन्मात्रेभ्यः 
स्थूलभूतानि पुरुष इति पञ्चविंशतिर्गणः।॥६१॥ 
स्थूलात्पञ्चतन्मात्रस्य ॥६२॥ 

बाह्याभ्यन्तराभ्यां तैश्चाहंकारस्य ॥६२॥ 
तेनान्तःकरणस्य ॥६४॥ 

ततः प्रकृतेः ॥६५॥ 

 संहतपरार्थत्वात्पुरुषस्य ।॥६६॥ 

मूले मूलाभावादमूलं मूलम्‌॥६७॥ 

पारम्पर्येप्येकत्र परिनिष्ठेति संज्ञामात्रम्‌॥६८॥ . 
समानः प्रकृतेर्दयोः॥६९॥ 

अधिकारिविविध्यान्न नियमः॥७०॥ 

 महदाख्यामाद्यं कार्य तन्मनः ॥७१॥ 
चरमोऽहाकारः॥७२॥ 

तत्कार्यत्वमुत्तरेषाम्‌।७२॥ 

आद्यहेतुता तदृष्रारा पारम्पर्येऽप्यणुवत्‌॥७४॥ 
पूर्वभावित्वे दयोरेकतरस्य हानेऽन्यतरयोगः॥७५॥ 
परिच्छिन्नं न सर्वोपादानम्‌॥७६॥ 

तदुन्पत्ति श्रुतेश्च।॥७७॥ । 

नावस्तुनो वसतुसिद्धिः॥७८॥ 

अबाधाददुष्टकारणजन्यत्वाच्च नावसतुत्वम्‌॥७९॥ | 

भावे तद्योगेन तत्सिद्धिरभावे तदभावात्कुतस्तरां तत्सिद्धिः॥८०॥ 
न कर्मण उपादानायोगात्‌॥८१॥ 

नानुश्रविकादपि तत्सिद्धिः साध्यत्वेनावृक्तियोगादपुरुषार्थत्वम्‌॥८२॥ 
तत्र प्राप्तविवेकस्यानावृत्तिश्रुतिः॥८२॥ 

दुःखादुःखं जलाभिषेकवच्चं जाडन्यविमोकः।॥८४॥ 
काम्येऽकाम्येऽपि साध्यत्वाविशेषात्‌॥८५॥ 

निजमुक्तस्य बन्धष्वंसमात्रे परं न समानत्वम्‌॥८६॥ 


दयोरेकतरस्य वाप्संनिकृष्टार्थपरिच्छित्तिः प्रमा। तत्साधकतमं यत्तत्‌॥८७॥ 


त्रिविधं प्रमाण तत्सिद्धौ सर्वसिदधर्नाधिक्यसिद्धिं॥८८॥ 
यत्संबद्धं ` सत्तदाकारोल्लेखि विज्ञानं तत्प्रत्यक्षम्‌॥८९॥ 
योगिनामबाह्यप्रत्यक्षात्वान्न दोषः॥९०॥ 
लीनवस्तुलब्धातिशयसम्बन्धाद्रादोषः॥९१॥ 
ईधरासिद्धेः॥९२॥ । 
मुक्तबद्धयोरन्यतराभावान्न तत्सिद्धिः ॥९२॥ 
उभयथाप्यसत्कारत्वम्‌॥९४॥ ` | 

मुक्तात्मनः प्रशंसाः उपासा सिद्धस्य वा॥९५॥ 


` तत्संनिधानादधिष्ठातृत्वं मणिवत्‌॥९६॥ 


विशेषकार्येष्वपि जीवानाम्‌॥९७॥ 
सिद्धरूपबोदधृत्वाद्वाक्यार्थोपदेशः॥९८॥ 

अन्तःकरणस्य तदुज्जवलितत्वाह्लोहवदधिष्ठातृत्वम्‌॥९९॥ 
प्रतिबन्धदशः प्रतिबद्धज्ञानमनुमोनम्‌॥९००॥ । 
आप्तोपदेशः शब्दः॥१०९॥ 

उभयसिद्धिः प्रमाणत्तदुपदेशः॥१०२॥ 

सामान्यतो दष्टादुभयसिद्धिः॥९०३॥ 

चिदवसानो भोगः॥१०४॥ 

अकर्तुरपि फलोपभोगोऽन्नाद्यवत्‌॥१०५॥ 

अविवेकाटवा तत्सिद्धेः कर्तुः फलावगमः॥१०६॥ 
नोभयं च तत्त्वाख्याने ॥१९०७॥ 
विषयोऽविषोऽप्यतिदूरादेर्हानोपादानाभ्यामिन््रियस्य ॥१०८ ॥ 
सौ्षम्यात्तदनुपलब्धिः॥१०९॥ 

कार्यदर्शनात्तदुपल्च्धेः॥११०॥ 

वादिविप्रतिपत्तेस्तदस्द्धिरिति चेत्‌ ॥१९१॥ 
तथाप्येकतरदष्ट्यैकतरसिद्धेनमिलापः ॥११२॥ 
त्रिविधविरोधापत्तेः ॥१९१३॥ 

नासदुत्पादो नृशृङ्गवत्‌ ॥११४॥ 

उपादाननियमात्‌ ॥११५॥ 

सर्वत्र सर्वदा सर्वसम्भवात्‌ ॥११६॥ 

शक्तस्य शक्यकरणात्‌ ॥११७॥ 

कारणभावाच्च ॥१९८॥ 

न भावे भावयोगश्चेत्‌ ॥११९॥ 

नाभिव्यक्तिनिबन्धनौ व्यवहाराव्यवहारौ ॥१२०॥ 

नाशः कारणलयः ॥१२१॥ 
पारम्पर्यतोऽन्वेषणादूबीजां कुरवत्‌ ॥९२२॥ 
उत्पत्तिवद्वादोषः ॥१२३॥ 

देतुमदनित्यमव्यापि सक्रियमनेकमाश्चितं लिङ्गम्‌ ॥९२४॥ 


आञ्जस्यादभेदतो वा गुणसामान्यादेस्तत्सिद्धिः प्रधानव्यपदेशाद्वा ॥१२५॥ 


त्रिगुणाचेतनत्वादि द्वयोः ॥१२६॥ 
प्रीत्यप्रोतिविषादाद्यर्मुणानामन्योन्यं वैधर्म्यम्‌ ॥१२७॥ 
लघूवादिधर्मैरन्योन्यं साधर्म्य वैधर्म्यं गुणानाम्‌ ॥१२८॥ 
उभयोन्यत्वात्कार्यत्वं महदादेर्घटादिवत्‌ ॥१२९॥ 
परिमाणात्‌ ॥१३०॥ 

समन्वयात्‌ ॥१३१॥ 

शक्तितश्चेति ॥१३२॥ 

तद्धाने प्रकृतिः पुरुषो वा ॥१३३॥ 

तयोरन्यत्वे तुच्छत्वम्‌ ॥१३४॥ 

कार्यत्कारणानुमानं तत्साहित्यात्‌ ॥१३५॥ 
अव्यक्तं त्रिगुणा्लिङ्गात्‌ ॥९३६॥ 
तत्कार्यतस्तत्सिद्धेनपिलापः ॥१३७॥ 

सामान्येन विवादाभावाद्धर्मवन्न साधनम्‌ . ॥१३८॥ 
शरीराद्विव्यव्यितिरिक्तः पुमान्‌ ॥१३९॥ 
संहतपरार्थत्वात्‌ ॥१४०॥ 

त्रिगुणादिविपर्ययात्‌ ॥१४१॥ 

अधिष्टानाच्चेति ॥१४२॥ 

भोक्तृभावात्‌ ॥१४२॥ 

कैवल्यार्थं प्रवृत्तेः ॥९४२॥ 
जडप्रकाशायोगात्प्रकाशः ॥९१४५॥ 

निर्गुणत्वान्न चिद्धर्मा ॥९४६॥ 

श्रुत्या सिद्धस्य नापलापस्तत्प्रयक्षबाधात्‌ . ॥९४७॥ 
सुषुप्त्याद्यसाक्षित्वम्‌ ॥९४८॥ 

जन्मादिव्यवस्थातः पुरुषबहुत्वम्‌ ॥१४९॥ 
उपाधिभेदेऽप्येकस्य नानायोग आकाशस्येव घटादिभिः ॥९१५०॥ 
उपाधिर्भिद्यते नतु तद्वान्‌ ॥१५१॥ 

एवमेकत्वेन परिवर्तमानस्य न विरुद्धधर्माध्यासः ॥१५२॥ 
अन्यधर्मत्वेऽपि नारोपात्तत्सिद्धिरेकत्वात्‌ ॥९५३॥ 
नाद्वितश्रुतिविरोधो जातिपरत्वात्‌ ॥९५४॥ 
विदितबन्धकारणस्य दष्ट्या तद्रूपम्‌ ॥१५५॥ ` 
नान्धोदटया चश्चुष्पतामतुपलम्भः ॥१५६॥ 
वामदेवादिर्मुक्तो नाद्वैतम्‌ ॥१५७॥ 

अनादावद्य यावदभावाद्धविष्यदप्येवम्‌ ॥९५८॥ 
इदानीमिव सर्वत्र नात्यन्तोच्छेदः ॥१५९॥ 
व्यावृत्तो भूयरूपः ॥१६०॥ 
अक्षसम्बन्धात्साकषित्वम्‌ ॥१६१॥ 

नित्यमुक्तत्वम्‌ ॥१६२॥ 

ओदासीन्यं चेति ॥१६३॥ 

उपरागात्कर्तृत्वं चित्सात्निध्याच्चित्सानिध्यात्‌ ॥९६४॥ 
(^ एर 

विमुक्तमोक्षार्थं स्वार्थं वा प्रधानस्य ॥१॥ 

विरक्तस्य तत्सिद्धेः ॥२॥ 

न श्रवणमात्रात्तत्सिद्धिरनादिवासनाया बलवत््वात्‌ ॥३॥ 

बहुभुत्यवद्रा प्रत्यकम्‌ ॥४॥ 

प्रकृतिवास्तवे च पुरुषस्याध्याससिद्धिः ॥५॥ 

कार्यतस्तत्सिद्धेः ॥६॥ 

चेतनोदेशात्नियमः कण्टकमोक्षेवत्‌ ॥७॥ 

अन्ययोगेऽपि तत्सिद्धिनच्जिस्येनायोदाहवत्‌ ॥८॥ 

रागविरागयोर्योगः सृष्टिः ॥९॥ 

महदादिक्रमेण पञ्चभूतानाम्‌ ॥९०॥ 

आत्मार्थत्वात्सृष्टेनैषामात्मार्थं आरम्भः ॥९१॥ 

दिक्कालावाकाशादिभ्यः ॥१२॥ 

अध्यवसायो बुद्धिः ॥१३॥ 

तत्कार्य धमदिः ॥९४॥ 

महदुपरागाद्धिपरीतम्‌ ॥१५॥ 

अभिमानोऽहंकारः ॥९६॥ 

एकादशपञ्चतन्मात्रं तत्कार्यम्‌ ॥९७॥ 

सात््विकमेकादशकं प्रवर्तते वैकृतादहंकारात्‌ ॥९८॥ 

कर्मेन्द्रियबुद्धीन्द्रिथैरान्तरमेकादशकम्‌ ॥१९॥ 

आह ्ारिकत्वश्रुतेर्न भौतिकानि ॥२०॥ 

देवतालयश्रुतिनरिम्भकस्य ॥२९॥ 

तदुत्पत्तिश्चुतेर्विनाशदर्शनाच्य ॥२२॥ 

अतीन्द्रियमिन्द्रिय भ्रान्तानामधिष्ठाने ॥२२॥ 

शक्तिभेदेऽपि भेदसिद्धौ नैकत्वम्‌ ॥२४॥ 

न कल्पनाविरोधः प्रमाणदष्टस्य ॥२५॥ 

उभयात्मकं `मनः ॥२६॥ 








॥ 
। 
| 

गुणपरिणामभेदान्नानांत्वमवस्थावत्‌ ॥२७॥ 
रूपादिरममलान्त उभयोः ॥२८॥ 


 द्रष्टृत्वादिरात्मनः करणत्वमिन्द्रियाणाम्‌ ॥२९॥ 


त्रयाणां स्वालक्षण्यम्‌ ॥३०॥ । 

सामान्यकरणवृन्तिः प्राणाद्या वायवः पञ्च ॥३१॥ 

क्रमशोऽक्रमशश्चेन्द्रियवृत्तिः ॥२३२॥ 

वृत्तयः पञ्चतय्यः क्लिष्टाक्लि्टाः ॥३३॥ 

तच्ृत्तावृपशान्तोपरागः स्वस्थः ॥२३४॥ 

क्ुसुमवच्च मणिः. ॥३५॥ 

पुरुषार्थं करणो द्धवोऽप्यदष्टोल्लासात्‌ ॥२६॥ 

धेनुवद्वत्साय ॥३७॥ 

करणं त्रयोदशविधमवान्तरभेदात्‌ ॥३८॥ 

इन्द्रियेषु साधकतमत्वगुणयोगात्कुठारवत्‌. ॥३९॥ 

दयोः प्रधानं मनो लोकवदुभृत्यवर्गेषु ॥४०॥ 

अव्यभिचारात्‌ ॥४१॥ 

तथाशेषसंस्काराधारत्वात्‌ ॥४२॥ 

स्मृत्यानुमानाच्च ॥४३॥ 

सम्भवेन्न स्वतः ॥४४॥ 

आपेक्षिको गुणप्रधानभावः क्रियाविशेषात्‌ ॥४५॥ 

तत्कर्मर्जितत्वात्तदर्थमभिचेष्टा लोकवत्‌ ॥४६॥ 

समानकर्मयोगे बुद्धेः प्राधान्यं लोकवल्लोकवत्‌ ॥४७॥ 
(+र 

अविशेषाद्विशेषारम्भः ॥९॥ 

तस्माच्छरीरस्य ॥२॥ 

तद्बी जात्संसृतिः ॥३॥ 

अविवेकाच्य प्रवर्तनमविशोषाणाम्‌ ।४॥ 

उपभोगादितरस्य ॥५॥ 

सम्प्रति परिमुक्तो द्वाभ्याम्‌ ॥६॥ 

मातापितृजं स्न्तं एप्यण इतरत्र तथा ॥<॥ 

पूर्वोत्पत्तेस्तत्कार्यत्वं भोगादेकस्य नेतरस्य ॥८॥ 
सप्तदशेकं लिङ्गम्‌ ॥९॥ 

व्यक्तिभेदः कर्मविशेषात्‌ ॥१०॥ 

तदधिष्ठानाश्रये देहे तद्वाथात्तद्रादः ॥११॥ 

न स्वातन्त्रयात्तदते छायावच्चित्रवच्च ॥१२॥ 
मूर्तत्वेपि न सक्खातयोगात्तरणिवत्‌ ॥९२॥ 
अणुपरिमाणं तत्कृतिश्रुतेः ॥१४॥ 
तदत्नमयत्वश्रुतेश्च ॥१५॥ 

पुरुषार्थं संसृतिर्लिङ्गानां सूपकारवद्राज्ञः ॥१६॥ 
पाञ्चभोतिको देहः ॥९१७॥ 

चातुर्भौतिकमित्येके ॥१८॥ 

ठेकभौतिकमित्यपरे ॥१९॥ 
न सांसिद्भिकं चैतन्यं प्रत्येकादष्टेः ॥२०॥ 
प्रपञ्यमरणाद्यभावश्च ॥२१॥ 
मदशक्तिवच्चेत्प्रत्येकपरिदष्टे सां हत्ये तदुद्धवः ॥२२॥ 
ज्ञानान्मुक्तिः ॥२३॥ 

बन्धो विपर्ययात्‌ ॥२४॥ 

नियत्तकारणत्वान्न समुच्चयविकल्पौ ॥२५॥ 
स्वप्नजागराभ्यामिव मायिकामायिकाभ्यां नोभयोरमुक्तिः पुरुषस्य ॥२६॥ 
इतरस्यापि नात्यन्तिकम्‌ ॥२७॥ 
सङ्कत्पितेऽप्येवम्‌ ॥२८॥ 

भावनोपचयाच्छद्धस्य सर्वं प्रकृतिवत्‌ ॥२९॥ 
रागोपहतिर्ध्यानिम्‌ ॥३०॥ 

वृत्तिनिरो धात्तत्सिद्धिः ॥३१॥ 

धारणासनस्वेकर्मणा तत्सिद्धि ॥३२॥ 
निरोधश्छर्दिविधारणाभ्याम्‌ ॥३३॥ 
स्थिरखुखमासनम्‌॥२४॥ 

स्वकर्म स्वाश्रमविहत कमनुष्ठानम्‌॥३५॥ 
वेराग्यादभ्यासाच्च ॥३६॥ 

विपर्ययभेदाः पञ्च ॥३७॥ 

अशक्तिरष्टाविंशतिधा तु ॥३८॥ 

तुष्टिर्नवधा ॥३९॥ 

सिद्धिरष्टधा ॥४०॥ 

अवान्तरभेदाः पूर्ववत्‌ ॥४१॥ 

एवमितरस्याः ।४२॥ 

आध्यात्मिकादिभेदान्वधा तुष्टिः ॥४३॥ 

ऊहादिभिः सिद्धिः ॥४४॥ 

नेतरादितरहानेन विना ॥४५॥ 

देवादिप्रभेदा ॥४६॥ 

आब्रह्यस्तम्बपर्यन्तं तत्कृते सृष्टिराविवेकात्‌ ॥४७॥ 
ऊर्ध्वं सत्वविशाला ॥४८॥ 

तमोविशाला मूलतः ॥४९॥ 

मध्ये रजोविशाला ॥५०॥ 

कर्मविचित्रयात्प्रधानचेष्टा गर्भदासवत्‌ ॥५१॥ 
आवृत्तिस्तत्राप्युत्तरोत्तरयोनियोगाद्धेयः ॥५२॥ 

समानं जरामरणादिजं दुःखम्‌ ॥५३॥ 

न कारणलयात्कृतकृत्यता मग्नवदुत्थानात्‌ ॥५४॥ 
अकार्यत्वेऽपि तद्योगः पारवश्यात्‌ ॥५५॥ 

स हि सर्ववित्सर्वकर्ता ॥५६॥ 

ईदशेश्वरसिद्धिः सिद्धा ॥५७॥ 

प्रधानसृष्टिः परार्थं स्वतोऽप्यभोक्तृत्वादृष्कुकुमवहनवत्‌ ॥५८॥ 
अचेतनत्वेऽपि क्षीरवच्चेष्टितं प्रधानस्य ॥५९॥ 
कर्मवद्दष्टेर्वा कालादेः ॥६०॥ 
स्वभावाच्चेष्टितमनभिसन्धानाद्‌भृत्यवत्‌ ॥६१॥ 
कर्मक्ृष्टर्वानादितः॥६२॥ 

विविक्तबोधात्सृष्टिनिवृत्तिः प्रधानस्य सूदबत्पाके ॥६३॥ 
इतर इतरवत्तदोषात्‌ ॥६४॥ 

द्रयोरेकतरस्य वोदासीन्यमपवर्गः ॥६५॥ 

अन्यसृष्टयु परगेऽपि न विरज्यते प्रनुद्धरज्जुतत्त्वस्थैवोरगः॥ 
कर्मनिित्तयोगाच्च॥६७॥ 

नैरपेक्षयेऽपि प्रकृत्युपकारेऽविवेको निमित्तम्‌॥६८॥ 
नर्तकोवतप्रवृत्तस्यापि निवृत्तिश्चारितार्थ्याल्‌ ॥६९॥ 
दोषबोधेऽपि नोपसर्पणं प्रधानस्य कुलवधूवत्‌ ॥७०॥ 
नैकान्ततो बन्धमोक्षौ पृरुषस्याविवेकादते ॥७१॥ 
प्रकृतेराञ्जस्यात्ससङ्गत्वात्पशुवत्‌ ॥७२॥ 


रूपैः सप्तभिरात्मानं बघ्नाति प्रधानं कोशकारवबद्विमोचयत्येकरूपेण ॥७३॥ 


निमित्तत्वमविवेकस्य न दष्टहानिः ॥७४॥ 

तत्त्वाभ्यासान्नेति नेतीति त्यागाद्धिवेकसिद्धिः ॥७५॥ 

अधिकारिप्रभेदान्न नियमः ॥७६॥ 

बाधितानुवृत्त्या मध्यविवेकतोऽप्युपभोगः ॥७७॥ 

जीवन्मुक्तश्च ॥७८॥ 

उपदेश्योपदेष्टत्वात्तत्सिद्धिः ॥७९॥ 

श्रुतिश्च ॥८०॥ 

इतरथान्धपरम्परा ॥८१॥ 

चक्रभ्रमणवदूधृतशरीरः ॥८२॥ 

संस्कारलेशतस्तत्सिद्धिः ॥८३॥ ` 

विवेकात्निःशेषदुःखनिवृतौ कृतकृत्यता नेतरान्नेतरात्‌ ॥८४॥ 
(प ^ शरश. 

राजपुत्रवत्ततत्वोपदेशात्‌ ॥१९॥ 

पिशाचवदन्यार्थोपदेशेऽपि ॥२॥ 

आवृत्तिरसकृदुपदेशात्‌ ॥२॥ 

पितापुत्रवदुभयोर्ष्टत्वात्‌ ॥४॥ 

श्येनवत्सुखदुःखी त्यागवियोगाभ्याम्‌ ॥५॥ . 

अहिनिर्व्लयनीवत्‌ ॥६॥ 

छित्रहस्तवद्वा ॥७॥ ~+ 

असाधनानुचिन्तनं बन्धाय भरतवत्‌ ॥८॥ 

` बहुभिर्योगि विरोधो रागादिभिः कमारीशङ्कवत्‌ ॥९॥ 


4/272९7140--/ ^ / 21 


द्वाभ्यामपि तथेव ॥१०॥ 

निराशः सुखी पिङ्गलावत्‌ ॥११॥ 

अनारम्भेऽपि परगृहे सुखीः सर्पवत्‌ ॥१२॥ 
बहुशस्तरगुरूपासनेऽपि सारादानं षटूपदवत्‌ ॥१३॥ 


- इषुकारवन्नैकचित्तस्य समाधिहानिः ॥१४॥ 


कृतनियमलङ्कनादानर्थक्यं लोकवत्‌ ॥९५॥ 

तद्विस्मरणेऽपि भेकोवत्‌ ॥१६॥ 

नोपदेशश्रवणेऽपि कृतकृत्यता परामशादते विरोचनवत्‌ ॥१७॥ 

दष्टस्तयोरिन्द्रस्य ॥१८॥ 

प्रणतिब्रह्यचर्योपसर्पणानि कृत्वा सिद्धिर्बहुकालात्तद्रत्‌ ॥१९॥ 

न कालनियमो वामदेववत्‌ ॥२०॥ 

अध्यस्तरूपोपासनात्पारम्पर्येण यज्ञोपासकानामिव ॥२१॥ 

इतरलाभेऽप्यावृत्तिः पश्चाग्नियोगतो जन्मश्रुतेः ॥२२॥ 

विरक्तस्य हेयहानमुपादेयोपादानं हंसक्षीरवत्‌ ॥२३॥ * 

लब्धातिशयोगाद्वा तदत्‌ ॥२४॥ 

न कामचारित्वं रागोपहते शुकवत्‌ ॥२५॥ 

गुणयोगादूबद्धः शुकवत्‌ ॥२६॥ 

न भोगाद्रागशान्तिर्मुनिवत्‌ ॥२७॥ 

दोषदर्शनादुभ्योः ॥२८॥ 

न मलिनचेतस्युपदेशनीजप्ररोहोऽजवत्‌ ॥२९॥ 

नाभासमात्रमपि मलिनदर्पणवत्‌ ॥३०॥ 

न तज्जस्यापि तद्रूपता पड्कजवत्‌ ॥३९॥ 

न भूतियोगेऽपि कृतकृत्यतोपास्यसिद्धिवदुपास्यसिद्धिबत्‌ ॥३२॥ 
(^+ ए एर-५ 

मङ्गलाचरणं शिष्टाचारात्फलदर्शनाच्छुतितश्चेति ॥९१॥ 

नेश्वराधिष्ठिते फलनिष्पत्तिः कर्मणा तत्सिद्धे ॥२॥ 

स्वोपकारादधिष्ठानं लोकवत्‌ ॥३॥ 

लौकिकेश्वरवदितरथा ॥४॥ 

पारिभाषिको वा ॥५॥ 

न रागदते ततिसिद्धिः प्रतिनियतकारणत्वात्‌ ॥६॥ 
तद्योगेऽपि न नित्यमुक्तः ॥७॥ 
प्रधानशक्तियोगाच्चेत्सङ्गापत्तिः ॥८॥ 
 सत्तामात्राच्चेत्सर्वैशचर्यम्‌ ॥९॥ 
प्रमाणाभावान्न तत्सिद्धिः ॥१०॥ 
सम्बन्धाभावात्नानुमानम्‌ ॥९१॥ 
श्रुतिरपि प्रधानकार्यत्वस्य ॥१२॥ 
नाविद्याशक्तियोगो निःसङ्गस्य ॥९१३॥ 
तद्योगे तत्सिद्धावन्योन्याश्रयत्वम्‌ ॥१४॥ 

` न बीजांकुरवत्सादिसंसारश्रुतेः ।१५॥ 
विद्यातोऽन्यत्वे ब्रह्मनाधप्रसङ्गः ॥९६॥ 
अबाधे नैष्फल्यम्‌ ॥९७॥ 
विद्याबाध्यत्वे जगतोऽप्येवम्‌ ॥१८॥ 
तद्रूपत्वे सादित्वम्‌ ॥१९॥ 
न धर्मपिलापः प्रकृतिका्यविचित््यातु ॥२०॥ 
श्रुतिलिङ्गादिभिस्तत्सिद्धिः ॥२९॥ 
न नियमः प्रमाणान्तरावकाशात्‌ ॥२२॥ 
उभयत्राप्येयम्‌ ॥२३॥ । 
अर्थात्सिद्धिश्चेत्समानमुभयोः ॥२४॥ 
अन्तःकरणधर्मत्वं धमदिीनाम्‌ ॥२५॥ 
गुणादीनां च नात्यन्तबाधः ॥२६॥ 
पञ्चावयवयो गात्सुखसंवित्तिः ॥२७॥ 
न सकृद्ग्रहणात्सम्बन्धसिद्धिः ॥२८॥ 
नियतधर्मसाहित्यमुभयोरेकतरस्य वा व्याप्तिः ॥२९॥ 
न तत्तवान्तरं वस्तुकल्पनाप्रसक्तेः ॥३०॥ 
निजशक्त्युद्धवबमित्याचार्याः ॥३१॥ 
आधेयशक्तियोग इति पञ्चशिखः ॥३२॥ 
न स्वरूपशक्तिर्नियमः पुनर्वादप्रसक्तेः ॥३३॥ 
विशेषणानर्थक्यप्रसक्तेः ॥३४॥ 

पल्छवादिष्वनुपपत्तेश्च ॥२५॥ 

आधेयशक्तिसिद्धौ निजशक्तियोगः समानन्यायात्‌ ॥३६॥ 
वाच्यवाचकभावः सम्बन्धः शब्दार्थयोः ॥३७॥ 

त्रिभिः सम्बन्धसिद्धिः ॥३८॥ 

न कार्ये नियम उभयथा दर्शनात्‌ ॥३९॥ 

लोके व्युत्पन्नस्य वेदार्थप्रतीतिः ।४०॥ 

न त्रिभिरपौरुषेयत्वाद्वेदस्य तदर्थस्यातीन्द्रियत्वात्‌ ।४१॥ 
न यज्ञादेः स्वरूपतो धर्मत्वं वैशिष्टयात्‌ ॥४२॥ 
निजशक्तिर्व्युत्पत्या व्यवच्छिद्यते ॥४२॥ 

योग्यायोग्येषु प्रतीतिजनकत्वात्तत्सिद्धिः ।४४॥ 

न नित्यत्वं वेदानां कार्यत्वश्रुतेः ॥४५॥ 

न पौरुषेयत्वं तत्कर्तुः पुरुषस्याभावात्‌ ॥४६॥ 
मुक्तामुक्तयोरयोग्यत्वात्‌ ॥४७॥ 
नोपौरुषेयत्वानित्यत्वमंकुरादिवत्‌ ॥४८॥ 

तेषामपि तद्योगे दष्टबाधादिप्रसक्तिः ॥४९॥ 
यस्मिन्नदष्टेऽपि कृतबुद्धिरुपजायते तत्पौरुषेयम्‌ ॥५०॥ 
निजशक्त्यभिव्यक्दे स्वतः प्रामाण्यम्‌ ॥५१॥ 

नासतः ख्यानं नुशूङ्गवत्‌ ॥५२॥ 

न सतो बाधदर्शनात्‌ ॥५३॥ 


 नानिर्वचनीयस्य तदभावात्‌ ॥५४॥ 


नान्यथाख्यातिः स्ववचोव्याघातात्‌ ॥५५॥ 
सदसत्ख्यातिर्बाधाबाधात्‌ ॥५६॥ 
प्रतीत्यप्रतीतिभ्यां न स्फोात्मकः शब्दः ॥७॥ 
न शबदनित्यत्वं कार्यताप्रतीतेः ॥५८॥ 
पूर्वसिद्धसत्वस्याभिव्यक्तिर्दपिनेव घटस्य ॥५९॥ 
सत्कार्यसि द्धान्तश्चेत्सिद्धसाधनम्‌ ॥६०॥ 
नद्वितमात्मनो लिङ्गात्तदुभेदप्रतीतेः ॥६१॥ 
नानात्मनामि प्रत्यक्षबाधात्‌ ॥६२॥ 

नोभाभ्यां तेनैव ॥६२३॥ 

अन्यपरत्वमविवेकाना तत्र ॥६४॥ 

नात्माविद्या नोभयं जगदुपादानकारणं निःसङ्गत्वात्‌ ॥६५॥ 
नैकस्‌यानन्दचिद्रूपत्वे द्वयोर्भेदात्‌ ॥६६॥ 
दुःखनिवृत्तर्गौणः ॥६७॥ 

विमुक्तेप्रशंसा मन्दानाम्‌ ॥६८॥ 

न व्यापकत्वं मनसः करणत्वादिन्द्रियत्वाद्वा ॥६९॥ 
सक्रियत्वाद्गतिश्रुतेः ॥७०॥ 

न निभगित्वं तद्योगादघटवत्‌ ॥७१॥ 
प्रकृतिपुरुषयोरन्यत्सर्वमनित्यम्‌ ॥७२॥ 

न भागलाभो भोगिनो निभगित्वश्रुतेः ॥७३॥ 
नानन्दाभिव्यक्तिर्मुक्तिर्निर्धर्मत्वात्‌ ॥७४॥ 

न विशेषगुणोच्छित्तिस्तद्वत्‌ ॥७५॥ 

न विरशोषगतिर्निष्क्रियस्य ॥७६॥ 

नाकारोपरागोच्छित्तिः क्षणिकत्वादिदोषात्‌ ॥७७॥ 

न सर्वोच्छित्तिरपुरुषार्थत्वादिदोषात्‌ ॥७८॥ 

एवं शून्यमपि ॥७९॥ 

सम्योगाश्च वियोगान्ता इति न देशादिलाभोऽपि ॥८०॥ 
न भागियोगो भागस्य ॥८१॥ 


नाणिमादियोगोऽप्यवश्यंभावित्वात्तदुच्छित्तेरितरयोगवत्‌ ॥८२॥ | 


नेन्द्रादिपदयोगोऽपि तद्वत्‌ ॥८३॥ 

न भूतप्रकृतित्वमिन्द्रियाणामाहङ्कारिकत्वश्रुतेः ॥८४॥ 

न षट्पदार्थनियमस्तद्बोधानमुक्तिः ॥८५॥ 
घोडशादिष्वप्येवम्‌ ॥८६॥ 

नाणुनित्यता तत्कार्यत्वश्रुतेः ॥८७॥ 

न निर्भागत्वं कार्यत्वात्‌ ॥८८॥ 

न रूपनिबन्धनात्प्रत्यक्षनियमः ॥८९॥ 

न परिमाणचातुर्विध्यं द्वाभ्यां तद्योगात्‌ ॥९०॥ 
अनित्यत्वेऽपि स्थिरतायो गात्प्रत्यभिन्ञानं सामान्यस्य ॥९१॥ 
न॒ तदपलापस्तस्मात्‌ ॥९२॥ 

नान्यनिवृत्तिरूपत्वं भावप्रतीतेः ॥९३॥ 

न तत्त्वान्तरं सादश्यं प्रत्यक्षोपलब्धेः ॥९४॥ 
निजशक्त्यभिव्यक्तिर्वा वैशिष्ट्यात्तदुपलब्धेः ॥९५॥ 

न संज्ञासीसम्बन्धोऽपि ॥९६॥ 

न सम्बन्धनित्यतोभयानित्यत्वात्‌ ॥९७॥ 

नातः सम्बन्धो धर्मिग्राहकमाननाधात्‌ ॥९८॥ 

न समवायोऽस्ति प्रमाणाभावात्‌ ॥९९॥ ` 
उभयत्राप्यन्यथासिद्धर्न प्रत्यक्षमनुमानं वा ॥१००॥ 
नानुमेयत्वमेव क्रियाया नेदिष्टस्य तत्तद्रतोरेवापरोक्षप्रतीतेः ॥१०१॥ 
न पाञ्चभौतिकं शरीरं बहूनामुपादानायोगात्‌ ॥१०२॥ 

न स्थूलमिति नियम आतिवाहिकस्यापि विद्यमानस्यात्‌ ॥१०३॥ 
नाप्राप्तप्रकाशकत्वमिन्द्रियोणामप्राप्तेः सर्वप्राप्तर्वा ॥९०४॥ 

न ` तेजोऽपसर्पणात्तेजसं चक्षुर्वृत्तितस्तत्सिद्धेः ॥१०५॥ 
प्रप्तार्थप्रकाशलिङ्गादवृत्तिसिद्धिः ॥१०६॥ 

भागगुणाभ्यां तत्त्वान्तरं वृत्तिः सम्बन्धार्थं सर्पतीति ॥१०७॥ 

न द्रव्यनियमस्तद्योगात्‌ ॥१०८॥ । 

न देशभेदऽप्यन्योपादानतास्मदादिवन्नियमः ॥१०९॥ 
निमित्तव्यपदेशात्तदव्यपदेशः ॥११०॥ 


` ऊष्मजाण्डजजरायुजोद्धिज्जसाङ्कल्पिकमांसिद्धिकं चेति न नियमः ॥९११॥ 


सर्वेषु पृथिव्युपादानमसाधारण्यात्तदव्यपदेशः पूर्ववत्‌ ॥११२॥ 

न देहारम्भकस्य प्राणत्वमिन्द्रियशक्तितस्तत्सिद्धेः ॥११३॥ 
भोक्तुरधिष्ठानाद्धोगायतननिर्माणमन्यथा पूतिभावप्रसङ्गात्‌ ॥९९४॥ 
भृत्यद्वारा स्वाम्यधिष्ठितिर्नैकान्तात्‌ ॥११५॥ ` 
समाधिसुषुप्तिमोक्षेषु ब्रह्यरूपता ॥९१९६॥ 

द्योः सबीजमन्यत्र तद्धतिः ॥११७॥ 

द्रयोरिव त्रयस्यापि दष्टत्वान्नतु द्रौ ॥९९१८॥ 


वासनया नार्थख्यापनं दोषयोगेऽपि न निमित्तस्य प्रधानबाधकत्वम्‌ ॥९१९॥ 
एकः संस्कारः क्रियानिर्वर्तको नतु प्रतिक्रियं संस्कारभेदा बहुकल्पनाप्रसक्ते 
` ॥१२०॥ 

न बाद्यबुद्धिनियमो वृक्षगुल्मलतौषधिवनस्पतितृणवीरुधादीनामपि 
भोक्तृभोगायतनत्वं पूर्ववत्‌ ॥९२९॥ 

समृतेश्च ॥९२२॥ | 

न देहमात्रतः कर्माधिकारित्वं वेशिष्टयश्रतेः ॥१२३॥ 

त्रिधा त्रयाणां व्यवस्था कर्मदेहोपभोगदेहोभयदेहाः ॥९२४॥ 

न कि चिदप्यनुशयिनः ॥१२५॥ 

न बुद्ध्यादिनित्यत्वमाश्रयविशेषेऽपि वहिवत्‌ ॥१२६॥ 

आश्रयासिद्धिश्च ॥१२७॥ । 

योगसिद्धयो ऽप्यौषधादिसिद्धिवन्नापलपनींयाः ॥१२८॥ 

न भूतचैतन्यं प्रत्येकादष्टेः सांहत्येऽपि च सांहत्येऽपि च॒ ॥१२९॥ 

। (^ र-शा 

अस्त्यात्मा नास्तित्वसाधनाभावात्‌ ॥१॥ 

देहादिव्यतिरिक्तोऽसौ वैचित्र्यात्‌ ॥२॥ 

षष्टीव्यपदेशादपि ॥३॥ 

न शिलापुत्रवद्धर्मिग्राहकमानबाधात्‌ ॥४॥ 

अत्यन्तदुःखनिवृत्त्या कृतकृत्यता ॥५॥ 

यथा दुःखात्क्लेशः पुरुषस्य न तथा सुखादभिलाषः ॥६॥ 

कुत्रापि कोऽपि सुखीति ॥७॥ 

तदपि दुःखशबलमिति दुःखपक्षे निःःक्षिपन्ते विवेचकाः ॥८॥ 

-सुखलाभाभावादपुरुषार्थत्वमिति चेत्न द्वैविध्यात्‌ . ॥९॥ 

निर्गुणत्वेमात्मनोऽसङ्गत्वादिश्रुतेः ॥१०॥ 

परधर्मत्विऽपि तत्सिद्धिरविवेकात्‌ ॥११॥ 

अनादिरविवेकोऽन्यथा दोषद्रयप्रसक्तेः ॥१२॥ 

न नित्यः स्यादात्मवदन्यथानुच्छित्तिः ॥१३॥ 

प्रतिनियतकारणनाश्यत्वमस्य ध्वान्तवत्‌ ॥९१४॥ 

अत्रापि प्रतिनियमोऽन्वयव्यतिरेकात्‌ ॥१५॥ 

प्रकारान्तरासम्भवादविवेक एव बन्धः ॥१९६॥ ` 

न मुक्तस्य पुनर्बन्धयोगोऽप्यनावृत्तिश्रुतेः ॥९७॥ 

अपुरुषार्थत्वमन्यथा ॥१८॥ 

अविशेषापत्तिरुभयोः ॥१९॥ 

मुक्तिरन्तरायध्वस्तेर्न परः ॥२०॥ 

तत्राप्यविरोधः ॥२१॥ 

अधिकारित्रैविध्यात्न नियमः ॥२२॥ 
दाढर्यार्थमुत्तरेषाम्‌ ॥२३॥ 

स्थिरसुखमासनमिति न नियमः ॥२४॥ 

ध्यानं निर्विषयं मनः ॥२५॥ 
उभयथाप्यविशेषश्चेन्नैवमुपरारगनिरो धाद्विशेषः ॥२६॥ 
निःसंगेऽप्युपरागोऽविवेकात्‌ ॥२७॥ 
जपास्फटिकयोरिव नोपरागः किं त्वभिमानः ॥२८॥ 
ध्यानधारणाभ्यासवैराग्यादिभिस्तत्निरोधः ॥२९॥ 
लयविक्षेपयोव्यवृत्त्याचार्याः ॥३०॥ 

न स्थाननियमश्चित्तप्रसादात्‌ ॥३९१॥ 
प्रकृतेराद्योपादानतान्येषां कार्यत्वश्रुतेः ॥३२॥ 
नित्यत्वेऽपि नात्मनो योग्यत्वाभावात्‌ ॥३३॥ 
श्रुतिविरोधात्र कुतकपिरसदस्यात्मलाभः ॥३४॥ 
पारम्पर्येऽपि प्रधानानुवृत्तिरणुवत्‌ ॥३५॥ 

सर्वत्र कार्यदर्शनाद्विभुत्वम्‌ ॥३६॥ 
गतियोगेऽप्याद्यकारणताहानिरणुवत्‌ ॥३७॥ ` 
प्रसिद्धाधिक्यं प्रधानस्य न नियमः ॥३८॥ 
सावादीनामतद्र्मत्वं तद्रूपत्वात्‌ ॥३९॥ 
अनुपभोगेऽपि पुमर्थं सृष्टिः प्रधानस्योष्टकुःकुमवहनवत्‌ ॥४०॥ 
कर्मविचिन्रयात्सृष्टिवैचित्र्यम्‌ ॥४९१॥ 

साम्यवेषम्याभ्यां कार्यद्रयम्‌ ॥४२॥ 

विमुक्तबोधान्न सृष्टिः प्रधानस्य लोकवत्‌ ॥४३॥ 
नान्योपसर्पणेऽपि मुक्तोपभोगो निपित्ताभावात्‌ ॥४४॥ 
पुरुषबहुत्वं व्यवस्थातः ॥४५॥ 

उपाधिश्चेत्तत्सिद्धौ पु्दैतम्‌ ॥४६॥ 

द्वाभ्यामपि प्रमाणविरोधः ॥४७॥ 

द्वाभ्यामप्यविरोधन्न पूर्वमुत्तरं च साधकाभावात्‌ ॥४८॥! 
प्रकाशतस्तत्सिद्धौ कर्मकर्तृविरोधः ॥४९॥ 
जडव्यावृत्तो जडं प्रकाशयति चिद्रूपः ॥५०॥ 

न श्रुतिविरोधो रागिणां वैराग्याय तत्सिद्धेः ॥५९॥ 
जगत्सत्यत्वमदुष्टकारणजन्यत्वादबाधकाभावात्‌ ॥५२॥ । 
प्रकारान्तरासम्भवात्सदुत्पत्ति ॥५३॥ । | | साङख्याकारिव्मा 
अहङ्कारः कर्ता न पुरुषः ॥५४॥ ८ ४ 

चिदवसाना भुक्तिस्तत्कर्मार्जितत्वात्‌ ॥५५॥ ` ' 
चन्द्रादिलोकेऽप्यावृत्तिर्निमित्तसद्धावात्‌ ॥५६॥ 
लोकस्य नोपदेशात्सिद्धिः पूर्ववत्‌ ॥५७॥ 


१,३.10) 0.९2 ॥। 


दुःखत्रयाभिघाताज्जिन्ञासा तदभिघातके हेतौ। 
दृष्टे सापार्था चेन्नैकान्ताऽत्यन्ततोऽभावात्‌॥९॥ 


पारम्पर्येण तत्सिद्धौ विमुक्तिश्चुतिः ॥५८॥ ‹ । द्टबदानुश्रविकः स ॒हाविशुद्धक्षयातिशययुक्त। 
-गतिश्चुतेश्च व्यापकत्वेऽव्युपाधियोगाद्धोगदेशकाललाभो व्योमवत्‌ ॥५९॥ तद्विपरीतः श्रेयान्‌ व्यक्ताऽव्यक्तन्ञावज्ञानात्‌॥२॥ 
अनधिष्ठितस्य पूतिभावप्रसङ्गात्न तत्सिद्धिः ॥६०॥ |  मूलप्रकृतिरविकृतिर्महदाद्याः प्रकृतिविकृतयः सप्त। 
अदृष्टद्वारा चेदसम्बद्धस्य तदसंभवाज्जलादिवदंकुरे ॥६९॥ षोडशकस्तु विकारो न प्रकृतिर्न विकृतिः पुरुषः॥२॥ 
निर्मुणत्वात्तदसंभवादहङ्कारधर्मा द्येते ॥६२॥ | दृष्टमनुमानमाप्तवचनं च सर्वप्रमाणसिद्धतवात्‌। 
विशिष्टस्य जीवत्वमन्वयव्यतिरेकात्‌ ॥६२॥ / त्रिविधं प्रमाणमिष्टं प्रमेयसिद्धिः प्रमाणाद्धि।॥॥ 


अहङ्कारकर््रधीना कार्यसिद्धर्नैश्वराधीना प्रमाणाभावात्‌ ॥६४॥ ` 

अदृष्टोदुभूतिवत्समानत्वम्‌ ॥६५॥ 

महतोऽन्यत्‌ ॥६६॥ 

कर्मनिमित्तः प्रकृतेः स्वस्वामिभावोऽप्यनादिर्बाजांकरवत्‌ ॥६७॥ 

अविवेकनिमत्तो वा पस्वशिखः ॥६८॥ 

लिङ्गशरीरनिमित्तक इतिःसनन्दनाचार्यः ॥६९॥ अतिदूरात्सामीप्यादिन्द्रियघातान्मनाऽनवस्थानात्‌। 

यद्वा तद्वा तदुच्छित्तिः पुरुषार्थस्तदुच्छित्तिः पुरुषार्थ ॥७०॥ ` सीक्षम्याद्व्य व॒ धानादभिभवात्समानाभिहाराच्च॥७॥ 
। | , सौक्षम्यात्तदनुपन्धिर्नाभावात्कार्यतस्तदुपलब्धेः। 

महदादि तच्च कार्य प्रकृतिविरूपं सरूपं च॥८॥ 


असदकरणादुपादानग्रहणात्‌ सर्व सम्भवाभावात्‌। 
शक्तस्य शक्यकरणात्‌ कारणभावाच्य सत्कार्यम्‌॥९॥ 


हेतुमदनितयमव्यापि सक्रियमनेकमाश्रितं लिङ्गम्‌) 


प्रतिविषयाऽष्यावसायो दृष्टं त्रिविधमनुमानमाख्यातम्‌। 
तल्लिङ्गालङ्गिपूर्वकमाप्तश्रुतिसप्तवचनं तु॥५॥ 
सामान्यतस्तु दृष्टादतीनिद्रयाणां प्रतीतिरनुमानात्‌। 
तस्मादपि चाऽसिद्धं परोक्षामाप्तागमात्‌ सिद्धम्‌॥६॥ 

सावयनं परतन्त्रं व्यक्तं विपरीतमव्यक्तम्‌॥१०॥ 
त्रिगुणमविवेकि विषयः सामन्यमचेतनं प्रसवधर्मि। 
व्यक्तं तथाप्रधानं तद्विपरीतस्तथा च पुमान्‌॥११॥ 
प्रीत्यप्रोतिविषादात्मकाः प्रकाशप्रवृत्तिनियमार्थाः। 
अन्योन्याभिभवाश्नरयजननमिथुनवृत्तयश्च गुणाः ॥९१२॥ 
सत्त्वं लघू प्रकाशकमिष्टमुपष्टम्भकं चलञ्च रजः। 
गुरु वरणकमेव तमः प्रदीपवच्चार्थतो वृक्तिः ॥१३॥ 
अविवेक्यादिः सिद्धस्गुण्यात्तद्िपर्यऽयाभावात्‌। 
कारणगुणात्मकेत्वात्‌ कार्यस्याऽव्यक्तमपि सिद्धम्‌॥९४॥ 
भेदानां पारमाणात्समन्वयाच्छक्तितः प्रवृत्तश्च। 
कारणकार्यविभागादविभागद्रिश्वरूपस्य ॥१५॥ 
कारणमस्त्यव्यक्तं प्रवर्तते त्रिगुणतः समुदयाच्च। 
परिणामतः सलिलवत्प्रतिप्रतिगुणाश्रयविशेषात्‌॥१६॥ 
सङ्घातपरार्थत्वात्‌ त्रिगुणादिविपर्ययादधिष्ठानात्‌। 
पुरुषाऽस्ति भोक्तृभावात्‌ कैवल्यार्थं प्रवृत्तेश्च ॥१७॥ 
जननमरणकरणानां प्रतिनियमादयुगपत्परवृत्तेश्च। 
पुरुषबहुत्वं सिद्धं त्रेगुण्यविपर्ययाशयचैव ॥१८॥ 
तस्माच्च विपर्यसिात्सिद्धं साक्षित्वमस्य पुरुषस्य। 
कैबल्यं माध्यस्थ्यं द्रष्टृत्वमकर्तृभावश्च॥१९॥ 
तस्मात्तत्सयोगादचेतनं चेतनावदिव लिङ्गम। 
गुणकर्तृत्वे च तथा कर्तेव भवत्युदासानः॥२०॥ 
पुरुषस्य दर्शनार्थं वैकल्यार्थं तथा प्रधानस्य। 
पड्टवन्धवदुभयोरपि संयागस्तत्‌कृतः सर्गः॥२१॥ 
प्रकृतेर्महास्ततोऽहङ्कारस्तस्माद्‌ गणश्च षोडशकः। 
तस्मादपि षोडशकात्पज्चभ्यः पञ्च भूतानि ॥२२॥ 

अध्यवसायो बुद्धिर्धर्मो ज्ञानं विराग रेश्वर्यम्‌। 
सात्विकमेतद्रूपं तामसमस्माद्विपर्यस्तम्‌॥२३॥ 
अभिमानाऽहद्कारस्तस्माद्‌ द्विविधः प्रवर्तते सर्गः। 
एकादशकश्च गणस्तन्मात्रः पक्षवकश्चैव॥२४॥ 
सात्विक एकादशकः प्रवर्तते वैकृतादह ङ्ारात्‌। 
भूतादेस्तन्मात्रः स ॒तामसस्तैजसादुभयम्‌॥२५॥ 
बुद्धीन्द्रियाणि चक्षःश्रोत्रघ्राणरसनस्पर्शनकानि। 
वाकपाणिपादपायूपरथानि कर्मन्द्रियाण्याहुः॥२६॥ 
उभयात्मकमत्र मनः सङ्कल्पकमिन्द्रियञ्च साधर्म्यात्‌। 
गुणपरिणामविशेषान्नानात्वं वाद्यभेदाश्च ॥२७॥ 

शब्दादिषु पञ्चानामालोचनमात्रमिष्यते वृत्तिः। 
वचनादानविहरणोत्सर्गानन्दाश्च पञ्चानाम्‌॥२८॥ 
स्वालक्षण्य वृत्तिस्त्रयस्य सैषा भवत्यसामान्या। 
सामान्यकरणवृत्तिः प्राणाद्या वायवः पञ्च॥२९॥ 
युगपच्चतुष्टयस्य तु वृत्तिः क्रमशश्च तसय निर्दिष्ट। 
दृष्टे, तथाप्यदृष्टे त्रयस्म तत्पूर्विका वृत्ति ॥२०॥ 

स्वां स्वां प्रतिपद्यन्ते परस्पराकूतहेतुर्को वृत्तिम्‌। 
पुरुषार्थं एव हेतुर्न केनचित्‌ कार्यते करणम्‌ ॥२१॥ 
करणं त्रयोदशविधं तदाहरणधारणप्रकाशकरम्‌। 

कार्य च तस्य दशधा हार्य धार्य प्रकाश्यञ्च ॥३२॥ 
अन्तःकरणं त्रिविधं दशधा बाह्यं त्रयस्य विषयाख्यम्‌। 
साम्प्रतकालं बाह्यं त्रिकालमाभ्यन्तरं करणम्‌ ॥३३॥ 
बुद्धीन्द्रियाणि तेषां पञ्च विशेषाविशेषविषयाणि। 
वाग्भवति शब्दविषया शेषाणि तु पञ्चविषयाणि ॥३४॥ 
सानतःकरणा बुद्धिः सर्वं विषयमवगाहते -यस्मात्‌। 
तस्मात्‌ त्रिविधं करणं द्वारि द्वाराणि शेषाणि ॥३५॥ 

एते प्रदीपकल्पाः परस्परविलक्षणा गुणाविशेषाः। 
कृत्स्नं पुरुषस्यार्थ प्रकाश्य बुद्धौ प्रयच्छन्ति ॥३६॥ 
सर्व प्रत्युपमागं यस्मात्‌ पुरुषस्य साधयति बुद्धिः। 

सेव च विशिनष्टि पुनः प्रधानपुरुषान्तरं सूक्ष्मम्‌ ॥३७॥ 
तन्मात्राण्यविशेषास्तेभ्या भूतिनि पञ्च पश्चभ्य। ` 
एते स्मृता विशेषाः शान्ता घोराश्च मूढाश्च ॥३८॥ . 
सूक्ष्मा मातापितृजाः सह प्रभूतैस्त्रिधा विशेषाः स्युः। 
सृक्ष्मास्तेषां नियता मातापितृजा निवर्तन्ते ॥३९॥ 
पूर्वोत्पन्नरमसक्तं नियतं महदादिसृक्ष्मपर्यन्तम्‌। 
संसरति निरुपयोगं भावैराधिवासितं लिङ्गम्‌ ।४०॥ 
चित्रं यथाश्रयमृते स्थाण्वादिभ्यो विना यथा छांया। 
तद्द्धिना विशेषेन तिष्ठति निराश्रयं लिङ्गम्‌ ॥४१॥ 
पुरुषार्थहेतुकमिदं निमित्तनैमित्तिकप्रसङ्गेन। 
प्रकृतेर्विभुत्वयोगात्रटवद्‌ व्यवतिष्ठते लिङ्गम्‌ ॥४२॥ 
सांसिद्धिकाश्च भावाः प्राकृतिका वैकृतिकाश्च धर्माद्याः। 
दष्टा करणाश्रयिणः कार्याश्रयिणश्च कललाद्याः ॥४२॥ 
धर्मेण गमनमूर्ध्वं गमनधस्ताद्धत्यधर्मेण। 
ज्ञानेने चापवर्गो विपर्ययादिष्यते बन्धः ॥४४॥ 
वैराग्यात््रकृतिलयः संसारो भवति राजसाद्रागात्‌। 
फेश्वर्यादविघातो विपर्ययात्‌ तद्धिपर्यासिः ॥४५॥ 
एष प्रत्ययसर्गो विपर्ययाशक्तितुष्टिसिद्धयाख्यः। 
गुणवैषम्यविमर्दात्‌ तस्य च भेदास्तु पञ्चाशत्‌ ॥४६॥ 
पञ्च विपर्ययभेदा भवन्त्यशक्त्तस्तु करणवैकल्यात्‌। 
अष्टाविंशतिभेदा तुष्टिर्नवधाऽष्टधा सिद्धिः ॥४७॥ 


भेदस्तमसोऽष्टविधो मोहस्य च दशविधो महामोहः। 
तामिसाऽष्टादशधा तथा भवन्त्यन्धतामिसखरः ॥४८॥ 

एकादशेन्दियवधाः सह बुद्धिवर्धरशक्ितिरुदिष्टा। 
सप्तदश वधा बुद्धेविपर्ययात्‌ तुष्टिसिद्धीनाम्‌ ॥४९॥ 


आध्यात्मिक्यश्चतसखरः प्रकृत्युपादानकालभागाख्याः। 
वाह्या विषयोपरमात्पञ्च नव तुष्टयोऽभिमताः ॥५०॥ 
ऊहः शब्दोऽध्ययनं दुःखविघातास्त्रयः सुहत्प्रा्त। 

दानं चु. सिद्धयोऽष्टौ सिद्धेः पूर्वोऽकुशस्त्रिविधः ॥५१॥ 
न विना भावैर्लिङ्गं न विना लिङ्केन भावनिर्वृत्तिः। 
लिङ्गाख्या भावाख्यस्तस्माद्धिविधः प्रवर्तते सर्गः ॥५२॥ 


अष्टविकल्पो दैव स्तैर्यग्योनश्च पञ्चधा भवति। 
मानुष्यश्चैकविधः समासतो भौतिकः सर्गः ॥५३॥ 


ऊर्ध्वं सत््वविशालोस्तमो विशालश्च मूलतः सर्ग। 
मध्ये रजो विशालो ब्रह्मादिस्तम्बपर्यन्त ॥५४॥ 


तत्र जरामरणकृतं दुःखं प्राप्नोति चेतनः, पुरुषः। 


` लिङ्गस्याविनिवृत्तेस्तस्माद्‌ दुःखं स्वभावेन ॥५५॥ 


इत्येष प्रकृतिकृतो महदादिविशेषभूतपर्यन्तः। 
प्रकृतिपुरुष विमोक्षार्थं स्वार्थं इव परार्थं आरम्भः ॥५६॥ 
वस्तविवृद्धिनिमित्तं दुग्धस्य यथा प्रवृत्तिरस्ञस्य। 
पुरुषविमाक्षनिमित्तं तथा प्रवृति प्रधानस्य ॥५७॥ 
ओत्सुक्यनिवृत्यर्थं यथा क्रियासु प्रवर्तते लोकः। 
पुरुषस्य विमाक्षार्थ प्रवर्तते तद्वदव्यक्तम्‌ ॥५८॥ 

रङ्गस्य दर्शयित्वा निवर्तते नर्तकी यथा नृत्यात्‌। 
पुरुषस्य तथात्मानं प्रकाश्च विनिवर्तते प्रकृतिः ॥५९॥ 
नानाविधैरुपायैरुपकारिण्यनुपकारिणः पुंसः। | 
गुणवायगुण्स्य सतस्तस्यार्थमपार्थक चरति ॥६०॥ 
प्रकृतेः सुकुमारतरं न किञ्चिदस्तीति मे मतिर्भवति। 
या दृष्टास्मि पुनर्नदर्शनमुपेति पुरुषस्य ॥६१॥ 

तस्मात्र बध्यते नापि मुच्यते नापि संसरति कञ्चित्‌। 
संसरति बध्यते मुच्यते च नानाश्रया प्रकृतिः ॥६२॥ 
रूपेःसप्तभिरेव तु बध्नात्यात्मानमात्मना प्रकृतिः। 

सेव च पुरुषार्थ प्रति विमोचयत्येकरूपेण ॥६३॥ 

एवं तत्त्वाम्यासात्‌ नास्मि न मे नाहमित्यपरिशेषम्‌। 
अविपर्ययद्विशुद्धं केवलमुत्पद्येत ज्ञानम्‌ ॥६४॥ 

तेन निवृत्तप्रसवामर्थवशात्‌ सप्तरूपविनिवृत्ताम्‌। 

प्रकृति पश्यति पुरुषः प्रेक्षकवदवस्थितः सुस्थः ॥६५॥ . 
दृष्टामयेत्युपेक्षक .एकः दृष्टाहमित्युपरमत्यन्या। 

सति सम्योगेऽपि तयोः प्रयोजनं नास्ति सर्गस्य ॥६६॥ 
सम्यग््ञानाधिममाद्‌ धर्मदीनामकारण प्राप्तौ। | 
प्राप्ते शटीरभेद्रे चरितार्थत्वात्‌ प्रधानविनिवृत्तौ। 
एेकान्तिकमात्यन्तिकमुभयं कैवल्यमाप्नोति ॥६८॥ 
पुरुषार्थज्लानमिदं गुह्यं परमषिणा समाख्यातम्‌। 
स्थित्युत्पत्तिप्रलयाश्चिन्त्यन्ते यत्र भूतानाम्‌ ॥६९॥ 

एतत्‌ पवित्रमग्रयं मुनिरासुरयेऽनुकम्पया प्रेददौ। 
आसुरिरपि पश्चशिखाय तेन च बहुधा कृतं तन्त्रम्‌ ॥७०॥ 
शिष्यपरम्परस्यागतमीश्वरकृष्णेन चैतदार्याभिः। 
संक्षिप्तमार्यमतिना सस्यण्विज्ञाय सिद्धान्तम्‌ ॥७१॥ 
सप्तत्यां किलयेऽर्थास्तिऽर्थाः कृत्स्नस्य षष्टितन्त्रस्य। 
आख्यायिकाविरहिताः परवादविवर्जिताश्वापि ॥७२॥ 

